

සබරගමුව පළාත් සභාවේ,

01. ප්‍රධාන ලේකම්,
02. සාණ්ඩුකාර ලේකම්,
03. සභා ලේකම්
04. සියළුම අමාත්‍යාංශ ලේකම්වරුන් / නියෝජ්‍ය ප්‍රධාන ලේකම්වරුන්,
05. සියළුම පළාත් කොමසාරිස්වරුන් / පළාත් අධ්‍යක්ෂවරුන්,
06. දෙපාර්තමේන්තු ප්‍රධානීන්,
07. පළාත් පාලන ආයතනවල ලේකම්වරුන් වෙත,

සබරගමුව පළාත් රාජ්‍ය සේවා සංවර්ධන නිලධාරී I ශ්‍රේණියට අදාළ

තුන්වන කාර්යක්ෂමතා කඩඉම් විභාගය සඳහා අයදුම්පත් කැඳවීම - 2024 සැප්තැම්බර්

සබරගමුව පළාත් රාජ්‍ය සේවා සංවර්ධන නිලධාරී සේවා ව්‍යවස්ථා සංග්‍රහයේ 08 වන ඡේදයේ විධිවිධානයන්ට අනුකූලව, තුන්වන කාර්යක්ෂමතා කඩඉම් විභාගය සබරගමුව පළාත් රාජ්‍ය සේවා කොමිෂන් සභාව විසින් 2024 සැප්තැම්බර් මස පවත්වනු ලබන බව මෙයින් නිවේදනය කරනු ලැබේ.

02. මෙම කාර්යක්ෂමතා කඩඉම් විභාගයට අයදුම්පත් කැඳවනුයේ සබරගමුව පළාත් රාජ්‍ය සේවයේ සේවය කරන , වර්තමානයේ සංවර්ධන නිලධාරී තනතුරේ I වන ශ්‍රේණියට උසස් වීම් ලබා සිටින නිලධාරීන්ගෙනි. අදාළ නිලධාරීන් සංවර්ධන නිලධාරී I වන ශ්‍රේණියට උසස්වීම් ලබා ඇති නිලධාරීන් වන බවට ඔවුන්ගේ පෞද්ගලික ලිපි ගොනුව නඩත්තු කරන ආයතන ප්‍රධානීන් විසින් විභාග අයදුම්පතේ සහතික කල යුතුය.

03. මෙම චක්‍රලේඛ ලිපිය ඔබ අමාත්‍යාංශය හෝ කාර්යාලය යටතේ සේවය කරන අදාළ නිලධාරීන්ගේ දැනගැනීම සඳහා වහාම යොමු කිරීමට ක්‍රියාකරන ලෙස මින් ඉල්ලමි. කලාප අධ්‍යාපන අධ්‍යක්ෂවරුන්ට මෙම චක්‍රලේඛ ලිපියේ පිටපත් මේ සමඟ යවන අතර, සබරගමුව පළාතේ පළාත් පාලන ආයතනවල ප්‍රධානීන් වෙතද මේ සමඟ මෙහි පිටපත් යවා ඇත. එබැවින් අනෙකුත් ආයතන වලට මෙම චක්‍රලේඛ ලිපිය බෙදා හැරීම සඳහා ක්‍රියා කරන මෙන් කාරුණිකව ඉල්ලමි.

04. සබරගමුව පළාත් සභා රාජ්‍ය සේවා සංවර්ධන නිලධාරී සේවා ව්‍යවස්ථා සංග්‍රහයේ ඇමුණුම 04 හි සඳහන් පරිදි නිලධාරීන් විසින් අදාළ සේවයට ඇතුළත් වීම සඳහා වූ විභාගයට පෙනී සිටි භාෂා මාධ්‍යයෙන් හෝ රාජ්‍ය භාෂාවකින් මෙම ප්‍රශ්න පත්‍රයට පිළිතුරු සැපයිය යුතුවේ. තරඟ විභාගයක් නොමැතිව සේවයට බැඳුණු නිලධාරීන් තමන් අධ්‍යාපනය ලැබූ භාෂා මාධ්‍යයෙන් හෝ රාජ්‍ය භාෂාවකින් පිළිතුරු සැපයිය යුතුවේ. තමන් ඉල්ලුම් කරන ලද භාෂා මාධ්‍ය පසුව වෙනස් කිරීමට ඉඩ දෙනු නොලැබේ. සාමාර්ථය සඳහා විෂයට නියමිත මුළු ලකුණු වලින් අවම වශයෙන් සියයට හතළිහක් (40 %) ලබා ගත යුතුවේ. විෂය නිර්දේශය පහත පරිදි වේ.

ප්‍රශ්න පත්‍රය / විෂය ක්ෂේත්‍රය	කාලය	මුළු ලකුණු	සමත් ලකුණු
ව්‍යාපෘති කළමනාකරණය	පැය 03	100	40%

05. විභාගය සඳහා විෂය නිර්දේශය

ප්‍රශ්න පත්‍රයේ නම	විෂය නිර්දේශය
ව්‍යාපෘති කළමනාකරණය	I. ව්‍යාපෘතියක් යන්න නිර්වචනය කිරීම II. ව්‍යාපෘති කළමනාකරණය III. ව්‍යාපෘති වක්‍රය IV. ව්‍යාපෘති පිළියෙල කිරීම සහ විග්‍රහ කිරීම V. ව්‍යාපෘති ඇගයීම <ul style="list-style-type: none"> ➤ පිළිගෙවුම් කාලය ➤ ශුද්ධ වර්තමාන වටිනාකම ➤ අභ්‍යන්තර ප්‍රතිලාභ අනුපාතය ➤ පිරිවැය ප්‍රතිලාභ අනුපාතය ➤ වාර්ෂික සාමාන්‍ය ඉපැයුම් අනුපාතය VI. ව්‍යාපෘති සංවිධානය VII. ඡායා මිල යොදා ගැනීම

06. විභාග ගාස්තු - විභාග ගාස්තුව වශයෙන් රු. 600.00 ක් ගෙවිය යුතුය. පළමු වරට මෙම විභාගයට පෙනී සිටින්නේ නම් විභාග ගාස්තුවෙන් නිදහස් කෙරේ. එම විභාග ගාස්තුව මෙම පළාත් සභාවේ ඕනෑම ප්‍රධාන කාර්යාලයකට / දෙපාර්තමේන්තුවකට (පළාත් පාලන ආයතන හැර) කලාප අධ්‍යාපන කාර්යාලයකට හෝ සබරගමුව පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගෙවිය හැකිය. එසේ ගෙවන විභාග ගාස්තුව සබරගමුව පළාත් සභාවේ 20.03.02.99 ආදායම් ශීර්ෂයට බැරවන සේ ගෙවිය යුතුය. එසේ මුදල් ගෙවා ලබාගන්නා ලදුපත අයදුම්පත්‍රයේ පසුපිටෙහි නොගැලවෙන සේ ඇලවිය යුතුය. (ප්‍රාදේශීය ලේකම්වරු එම විභාග ගාස්තු අය කිරීමේදී එම මුදල් මෙම පළාත් සභාවේ ඉහතින් සඳහන් ආදායම් ශීර්ෂයට බැර කිරීම සඳහා ක්‍රියා කළ යුතු බවද මෙහිලා විශේෂයෙන් ම සඳහන් කරමි.)

07. විභාගයට අයදුම්කිරීම - අයදුම්පත්‍රය මෙම නිවේදනයට පමුණා ඇති ආදර්ශ ආකෘතියට පත්‍රකුල විය යුතුය. එම ආදර්ශ අයදුම්පත්‍රය අනුව අපේක්ෂකයින් ස්වකීය අයදුම්පත්‍රය පිළියෙල කර ගත යුතු අතර, ඒ අනුව පිළියෙළ කරන ලද අයදුම්පත්‍ර අපේක්ෂකයින් විසින් සිය දෙපාර්තමේන්තු ප්‍රධානියා මගින් 2024.08.09 දින හෝ ඊට පෙර ලැබෙන සේ ලේකම්, පළාත් රාජ්‍ය සේවා කොමිෂන් සභාව, සබරගමුව පළාත, පළාත් සභා සංකීර්ණය, නවනගරය, රත්නපුර. යන ලිපිනයට ලියාපදිංචි කැපුලෙන් හෝ අතින් ගෙනවිත් භාර දිය යුතුය. අයදුම්පත් භාර ගැනීමේ අවසාන දිනට පසුව ලැබෙන අයදුම්පත් හා අදාළ තොරතුරු සම්පූර්ණ කර නොමැති අයදුම්පත් ප්‍රතික්ෂේප කරනු ලැබේ.

08. විභාගයට පෙනී සිටීම සඳහා පිළිගන්නා අයදුම්කරුවන්ට විභාග ප්‍රවේශපත්‍රය, විභාගය පැවැත්වීමට දින 14 කට පෙර අයදුම්පතේ සඳහන් ලිපිනයට නිකුත් කරනු ලැබේ.

09. තවද විභාග වංචා සිදු කරන නිලධාරීන්ගේ විභාග ප්‍රතිඵල අත්හිටුවීමට කටයුතු කරන බව කණගාටුවෙන් වුවද දන්වා සිටිමි.

6, 08, 2024
රී.කේ.ඒ.සුනිතා,
ලේකම්,
පළාත් රාජ්‍ය සේවා කොමිෂන් සභාව,
සබරගමුව පළාත

රී.කේ.ඒ. සුනිතා
ලේකම්
පළාත් රාජ්‍ය සේවා කොමිෂන් සභාව
සබරගමුව පළාත

සබරගමුව පළාත් රාජ්‍ය සේවා සංවර්ධන නිලධාරී I ශ්‍රේණියට අදාළ තුන්වන කාර්යක්ෂමතා කඩඉම් විභාගය සඳහා අයදුම් කිරීම - 2024 සැප්තැම්බර්

- 01. (අ) අයදුම්කරුගේ සම්පූර්ණ නම :-
- (ආ) මූලකරු සමඟ නම :-
- (ඇ) අයදුම්කරුගේ නම ස්ථිර පත්වීම ලැබීමෙන් පසු වෙනස් කර භාවිතා කිරීමට අවසර ලබාගෙන ඇත්නම් කලින් භාවිතා කළ සම්පූර්ණ නම :-
- 02. ලබා ඇති ස්ථිර පත්වීම් ලිපියේ සඳහන් තනතුරු නාමය :-
- 03. එම ස්ථිර පත්වීම ක්‍රියාත්මක වූ දිනය :-
- 04. සංවර්ධන නිලධාරී I ශ්‍රේණියට ලද උසස්වීම් ක්‍රියාත්මක වන දිනය :-
- 05. දැනට සේවය කරන කාර්යාලයේ / ආයතනයේ ලිපිනය හා දුරකථන අංකය :-
- 06. විභාග ප්‍රවේශ පත්‍රය එවිය යුතු ලිපිනය :-
(කාර්යාලීය ලිපිනය සඳහන් කරන්න)
- 07. දුරකථන අංකය :-
 - පෞද්ගලික -
 - කාර්යාලීය -
- 08. මීට පෙර පැවැත්වූ තුන්වන කාර්යක්ෂමතා කඩඉම් විභාගයට ඔබ අයදුම් කළේද? :- ඔව් / නැත
- 09. එම විභාගයට පෙනී සිටියේද? :- ඔව් / නැත
- 10. විභාගයට පෙනී සිටින භාෂා මාධ්‍යය :- සිංහල දෙමළ

11. මෙම විභාගය සඳහා අයදුම්පත් කැඳවා ඇති අංක 19 / 2024 දරණ සබරගමුව පළාත් රාජ්‍ය සේවා කොමිෂන් සභා චක්‍රලේඛ ලිපියේ සඳහන් පරිදි විභාග ගාස්තු ගෙවීම පිළිබඳ තොරතුරු :-

- I. ගෙවූ විභාග ගාස්තුව රු. :-
- II. එම මුදල ගෙවනු ලැබූ කාර්යාලයේ නම :-
- III. ඒ සඳහා නිකුත් කල කුචිතාන්සියේ අංකය හා දිනය :-
(විභාග ගාස්තු ගෙවීම සඳහා ලබාගත් කුචිතාන්සිය මෙම අයදුම්පත්‍රයේ පසුපිටෙහි අලවන්න)

ඉහත සඳහන් කර ඇති තොරතුරු නිවැරදි බව සහතික කරමි.

දිනය - අයදුම්කරුගේ අත්සන :

දෙපාර්තමේන්තු / ආයතන ප්‍රධානියාගේ සහතිකය

ඉහත අයදුම්කරු මෙම කාර්යාලයේ / ආයතනයේ සේවය කරන, සබරගමුව පළාත් රාජ්‍ය සේවයේ I වන ශ්‍රේණියේ සංවර්ධන නිලධාරියෙකු / නිලධාරිනියක බවත්, ඔහුගේ / ඇයගේ අත්සන මා ඉදිරිපිටදී මෙම අයදුම් පත්‍රයේ සඳහන් කරන ලද බවත් සහතික කරමි.

දිනය :-
.....
දෙපාර්තමේන්තු / ආයතන ප්‍රධානියාගේ අත්සන හා නිලනාමය
(කරුණාකර නිලමුද්‍රාව තබන්න)